

# विविध योजनाओं का क्रियान्वयन कर किया जा रहा कोरबा का सर्वांगीण विकास—राजस्व मंत्री

(कोरबा, टी.पी.नगर व कोसाबाड़ी जोन के वार्डों को आज मिली 03 करोड़ 36 लाख रु. के विकास कार्यों की सौगात)



कोरबा 10 मार्च 2019—प्रदेश के राजस्व मंत्री श्री जयसिंह अग्रवाल ने आज कहा है कि विभिन्न विकास परक योजनाओं का क्रियान्वयन कर कोरबा के सर्वांगीण विकास की दिशा में कार्य प्रारंभ कर दिए गए हैं, आगे आने वाले समय में ऊर्जा नगर कोरबा की सूरत बदलेगी, यहां की सभी समस्याएं दूर होंगी तथा हम सबको विकास का स्वस्थ स्वरूप प्रत्यक्ष रूप से देखेगा।

उक्ताशय के विचार मंत्री श्री अग्रवाल ने आज कोरबा, टी.पी.नगर व कोसाबाड़ी जोन के विभिन्न विकास कार्यों के भूमिपूजन, लोकार्पण कार्यक्रम के अवसर पर व्यक्त किए। नगर पालिक निगम कोरबा द्वारा आज निगम के कोरबा, कोसाबाड़ी व टी.पी.नगर जोन में 03 करोड़ 36 लाख के विकास कार्यों की सौगात दी गई। राजस्व मंत्री श्री जयसिंह अग्रवाल के मुख्य आतिथ्य एवं महापौर श्रीमती रेणु अग्रवाल की अध्यक्षता में आयोजित कार्यक्रमों के दौरान इन विकास कार्यों का भूमिपूजन किया गया। इस मौके पर सभा को संबोधित करते हुए राजस्व मंत्री श्री अग्रवाल ने कहा कि प्रदेश के मुख्यमंत्री श्री भूपेश बघेल की अगुवाई में राज्य सरकार लगातार जनहित के कदम उठा रही है, किसानों, गरीबों, पिछड़ों, दलितों के हित में लगातार निर्णय लिए जा रहे हैं, किसानों का कर्जा माफ किया गया है तथा प्रदेश के नागरिकों के बिजली के बिल को आधा किया गया है, जिसमें लगभग 85 प्रतिशत लोगों को इसका का लाभ मिलेगा। उन्होंने आगे कहा कि जहां तक कोरबा का प्रश्न है तो कोरबा के सम्पूर्ण विकास को अब कोई नहीं रोक सकता है, कोरबा के विकास के लिए प्राथमिकताएं तय कर ली गई हैं तथा विकास की दिशा क्या हो, यह भी निश्चित कर लिया गया है, उन्होंने कहा कि अब कोरबा के नागरिकों को किसी भी कार्य के लिए भटकाने की आवश्यकता नहीं पड़ेगी, मैं

और महापौर स्वयं इस बात का सर्वे कराएंगे कि किस वार्ड, बस्ती में किन-किन विकास कार्यों की आवश्यकता अभी बची हुई है, उन्होंने कहा कि निश्चित रूप से इस तरह से कार्य किए जाएंगे कि आगे आने वाले 20 वर्षों तक किसी प्रकार की कोई समस्या उत्पन्न न हों।

**इन कार्यों की मिली सौगात**— आज जिन विकास कार्यों का भूमिपूजन राजस्व मंत्री श्री जयसिंह अग्रवाल के मुख्य आतिथ्य एवं महापौर श्रीमती रेणु अग्रवाल की अध्यक्षता में किया गया, उनमें वार्ड क्र. 04 अंतर्गत दशहरा मैदान स्थित व्यायाम शाला का 06 लाख रुपये की लागत से जीर्णोद्धार, वार्ड क्र. 05 अंतर्गत गायत्री स्कूल के पीछे 74 लाख रुपये की लागत से निर्मित सामुदायिक भवन का लोकार्पण, वार्ड क्र. 07 मोतीसागार पारा में 06 लाख 34 हजार रुपये की लागत से मंच एवं पेविंग का मरम्मत, वार्ड क्र. 08 अंतर्गत 06 लाख 33 हजार रुपये की लागत से 02 नग मंच का निर्माण, वार्ड क्र. 08 अंतर्गत 22 लाख 75 हजार रुपये की लागत से मुक्तिधाम का विकास कार्य, वार्ड क्र. 08 अंतर्गत शिव मंदिर के पास 05 लाख 48 हजार रुपये की लागत से मंच का निर्माण, वार्ड क्र. 12 शारदा विहार में 25 लाख 92 हजार रुपये की लागत से गार्डन का निर्माण, वार्ड क्र. 12 शारदा विहार में ट्रांसफार्मर के पास 05 लाख 80 हजार रुपये की लागत से किचन शेड व पेवर ब्लॉक का कार्य, वार्ड क्र. 09 बरबसपुर में 02 लाख 78 हजार रुपये की लागत से सी.सी. रोड मरम्मत, वार्ड क्र. 09 अंतर्गत कर्रनाला में 05 लाख 70 हजार रुपये की लागत से सामुदायिक भवन मरम्मत, वार्ड क्र. 02 अंतर्गत टी.पी.नगर बंगाली चाल के पास 05 लाख रुपये की लागत से मंच का निर्माण, वार्ड क्र. 25 बुधवारी बाजार से प्रेस क्लब तिलक मार्ग पर विधायक मद से 03 लाख रुपये की लागत से मंच निर्माण, वार्ड क्र. 25 रामजानकी मंदिर के पास 14 लाख 98 हजार रुपये की लागत से पेवर ब्लॉक एवं किचन शेड, वार्ड क्र. 18 वाल्मिकी आश्रम के पीछे 38 लाख 52 हजार रुपये की लागत से आर.सी.सी. नाला निर्माण, वार्ड क्र. 18 चैकपोस्ट डबरीपारा में 02 लाख 50 हजार रुपये की लागत से मंच निर्माण, वार्ड क्र. 32 सतनाम नगर में 38 लाख 84 हजार रुपये की लागत से सी.सी. रोड निर्माण, वार्ड क्र. 29 नेहरूनगर में 14 लाख 10 हजार रुपये की लागत से आर.सी.सी. नाली, कलवर्ट निर्माण, वार्ड क्र. 29 अंतर्गत पार्षद मोहल्ला जयप्रकाश कौशिक के घर पास 02 लाख 50 हजार रुपये से मंच निर्माण, वार्ड क्र. 23 कृष्णानगर में 08 लाख 43 हजार रुपये की लागत से आर.सी.सी. नाली कलवर्ट निर्माण, वार्ड क्र. 30 में 08 लाख 10 हजार रुपये की लागत से सामुदायिक भवन निर्माण, वार्ड क्र. 30 अंतर्गत 14 लाख रुपये की लागत से बस स्टाप का निर्माण, सामुदायिक भवन का मरम्मत एवं विकास कार्य तथा वार्ड क्र. 30 अंतर्गत रापाखर्वा में 06 लाख रुपये की लागत से आंगनबाड़ी भवन का निर्माण सहित अन्य कार्य शामिल हैं।

भूमिपूजन कार्यक्रमों के दौरान निगम के सभापति धुरपाल सिंह कंवर, जिला कांग्रेस कमेटी के शहर अध्यक्ष राजकिशोर प्रसाद, ग्रामीण अध्यक्ष ऊषा तिवारी, पूर्व सभापति संतोष राठौर, अपर आयुक्त अशोक शर्मा, मेयर इन काउंसिल सदस्य दिनेश सोनी, सीताराम चौहान, रामगोपाल यादव, पार्षद मनहरण राठौर, विकास अग्रवाल, सिमरनजीत कौर, चन्द्रलोक सिंह, मनीष शर्मा, राजा गुप्ता, महेन्द्र सिंह चौहान, सुफल दास, गीता महंत, बबीता वाल्मीकी, जिला पंचायत के उपाध्यक्ष अजय अग्रवाल, श्यामसुंदर सोनी, सुरेन्द्र सहगल, सपना चौहान, संगीता सक्सेना, पूर्व पार्षद महेश अग्रवाल, दुकालू श्रीवास आदि के साथ काफी संख्या में वार्डों के नागरिकगण उपस्थित थे।